

# 60కి పైగా హక్కులు సాధించాం

- సింగరేణి కార్మికులను ఓటడిగే హక్కు టీబీజీకేఎస్ కే ఉంది
- టీబీజీకేఎస్ ప్రధాన కార్యదర్శి మిర్యాల రాజరెడ్డి

యైటింక్లయన్ కాలనీ డిసెంబర్ 7 : సింగరేణిలో కార్మికులకు 60కి పైగా హక్కులు సాధించామని, కార్మిక వర్గాన్ని ఓటు అడిగే హక్కు టీబీజీకేఎస్ కు మాత్రమే ఉందని టీబీజీకేఎస్ ప్రధాన కార్యదర్శి మిర్యాల రాజరెడ్డి స్పష్టం చేశారు. గురువారం ఆర్డీ-2



యైటింక్లయన్ కాలనీ : గేట్ మీటింగ్ లో మాట్లాడుతున్న టీబీజీకేఎస్ ప్రధాన కార్యదర్శి మిర్యాల రాజరెడ్డి

ఏరియాలోని వకీలుపల్లి గనలో జరిగిన గేట్ మీటింగ్ లో ఆయన పాల్గొని మాట్లాడారు. కార్మిక వర్గానికి టీబీజీకేఎస్ ఎన్నో హక్కులు సాధించిందని, ఒక్క ఆందోళన కార్యక్రమం కూడా నిర్వహించకుండా 60కి పైగా హక్కులు తీసుకవచ్చిన చరిత్ర టీబీజీకేఎస్ దేనిని స్పష్టం చేశారు. అందుకే కార్మిక వర్గాన్ని ఓటడిగే హక్కు ఒక్క టీబీజీకేఎస్ కు మాత్రమే ఉందని తెలిపారు. కారుణ్య నియామకాలు, ఎక్స్టర్నల్ నోటిఫికేషన్ ల ద్వారా సుమారు 19 వేలకు పైగా ఉద్యోగాలు ఇప్పించామని తెలిపారు. 190 ముస్లిం పూర్తి చేసిన వారికి బదిలీ వర్కర్ల నుంచి జనరల్ మజూర్ ప్రమోషన్ ఇప్పించిన ఘనత టీబీజీకేఎస్ దేనిని అన్నారు. గతంలో ఉద్యోగానికి దరఖాస్తు చేసుకుంటే ఏదేళ్లు పట్టేదని, పర్మిటెంట్లు కావడా

నికి 9 సంవత్సరాలు పట్టేదన్నారు. తల్లిదండ్రులకు కార్పొరేట్ వైద్యం అందిస్తున్నట్లు తెలిపారు. ఒక్క శాతం విద్యుత్ చార్జీల రద్దు చేయించామన్నారు. కొన్ని యూనియన్లు టీబీజీకేఎస్ నాయకులపై దుష్ప్రచారం చేస్తున్నారని, అలాంటి వాటిని కార్మిక వర్గం తిప్పికొట్టాలని కోరారు. ఇప్పటికైనా టీబీజీకేఎస్ ను గెలిపించుకోవాల్సిన అవశ్యకత కార్మిక వర్గంపై ఎంతైనా ఉందని సూచించారు. రాబోయే గుర్తింపు సంఘం ఎన్నికల్లో టీబీజీకేఎస్ ను గెలిపించాలని కోరారు. ఈ సమావేశంలో డివిజన్ ఉపాధ్యక్షుడు అయిల్ శ్రీనివాస్, దేవ వెంకటేశం, మల్లికార్జున్, సంపత్ రెడ్డి, రాములు, రాకేష్, సంతోష్, యశ్వంత, వేగోలపు రాజు, అశోక్, మహేందర్, శ్రీను, వెంకటేశ్, సదయ్య, ఓదెలు, అఖి, నాగార్జున పాల్గొన్నారు.

**నమస్తే తెలంగాణ**  
**CLASSIFIED**  
**WANTED**

**jobs**  
Apply Now!

★ కరీంనగర్ లోని రెనె హాస్పిటల్ ప్రక్కన వున్న వాటర్ షాంట్ లో పనిచేయుటకు వర్కర్, డ్రైవర్ కావాలను. రూం+భోజనం డ్రీ. సంప్రదింపు : 7981054327, 7093413912. NTK-316688

★ రామకృష్ణ గ్రూపు (A.P, న్యూఢిల్లీ No.1) శ్రీమంతుల ఇంట్లో వున్నట్లు/పేషంట్ సేవ ఇంటి/పంపని, బీబీకే కోర్కు MF వర్కర్లు 12/24 గం.ల డ్యూటీ కోర్కు కావాలను. ఏజెంట్లకు 5వేలు కమీషన్. 9281452762, 9515108830. NT-314474

**గమనిక**  
కాస్టింగ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపోజిట్ చేయవద్దు. పాఠకులు ఈ విషయాన్ని గమనించగలరు.

**Classified Ads**  
మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాస్సిఫైడ్ లో ప్రకటన ఇవ్వడం  
**4 లైన్ల ప్రకటన కేవలం 200/- మాత్రమే**  
ప్రతి ఎక్స్ట్రా లైన్ కి **50/- మాత్రమే**  
**3+1 స్టో కండు**  
ప్రకటనల విభాగం...  
**GST 5% వర్తించును**  
**Cell: 91827 77571**  
**91827 77194**

## ఎన్ హెచ్ ఆర్ సి జిల్లా ఉపాధ్యక్షుడిగా ప్రణయ్

హుజూరాబాద్ టౌన్, డిసెంబర్ 7: జాతీయ మానవ హక్కుల కమిటీ (ఎన్ హెచ్ ఆర్ సి) జిల్లా ఉపాధ్యక్షుడిగా ఇమ్మడి ప్రణయ్ నియమితులయ్యారు. హుజూరాబాద్ మండలం కందుగుల గ్రామానికి చెందిన ప్రణయ్ కు గురువారం ఎన్ హెచ్ ఆర్ సి ఉమ్మడి జిల్లా కన్వీనర్ శ్రీ రాముల రమేష్ నియామక ఉత్తర్వులు అందజేశారు. రాష్ట్ర అధ్యక్షుడు మొగుళ్ల భద్రయ్య ఆదేశాల మేరకు ప్రణయ్ కు బాధ్యతలు అప్పగించామని పేర్కొన్నారు. ఈ సందర్భంగా ప్రణయ్ మాట్లాడుతూ తనకు అప్పగించిన బాధ్యతను సక్రమంగా నిర్వహిస్తానని తెలిపారు. తనకు ఈ పదవి వచ్చేందుకు కృషి చేసిన రాష్ట్ర ఉపాధ్యక్షుడు, న్యాయవాది ఉమ్మడి జిల్లా కన్వీనర్ శ్రీ రాముల రమేష్, రాష్ట్ర మీడియా విభాగం కార్యదర్శి సంజీవరావు, జిల్లా అధ్యక్షుడు మాసం సుధాకర్, ప్రధాన కార్యదర్శి విలా



ఇమ్మడి ప్రణయ్ కి నియామకపత్రం అందజేస్తున్న ఉమ్మడి జిల్లా కన్వీనర్ శ్రీ రాముల రమేష్ తదితర నేతలు

సాగరం పుద్గిరాజ్, జిల్లా అధికార ప్రతినిధి గుంటి స్వరూపకు కృతజ్ఞతలు తెలిపారు. కార్యక్రమంలో కందుగుల వార్డ్ మెంబర్ కట్టూరి నాగ రాజు, హుజూరాబాద్ మండల కో ఆప్షన్ మెంబర్ ఎం.డి హాబీబ్ పాల్గొన్నారు.

## నేర విచారణ సమర్థవంతంగా ఉండాలి

- పెండింగ్ కేసులను పరిష్కరించాలి
- జగిత్యాల ఎస్పీ సన్ ప్రీత్ సింగ్
- నెలవారీ నేర సమీక్షా సమావేశం

జగిత్యాల కలెక్టరేట్, డిసెంబర్ 7: నేర విచారణ మరింత సమర్థవంతంగా ఉండాలని పోలీస్ అధికారులను జగిత్యాల ఎస్పీ సన్ ప్రీత్ సింగ్ ఆదేశించారు. గురువారం జిల్లా పోలీస్ ప్రధాన కార్యాలయంలో పోలీస్ స్టేషన్ల పనితీరు, నమోదైన కేసులపై వీడియో కాన్ఫరెన్స్ ద్వారా సమీక్షించారు. ఈ సందర్భంగా ఎస్పీ మాట్లాడుతూ, పోలీస్ స్టేషన్ల పనితీరు, కేసుల ఛేదనలో సాధించిన పురోగతిని అంచనా వేసుకుంటూ మరింత దృఢ నిశ్చయంతో పనిచేయాలని అధికారులకు సూచించారు. పెండింగ్ కేసులను తగ్గితగతిన పరిష్కరించాలని సూచించారు. డిఎస్పీలు, సీబిలు తమ పరిధిలో ఉండే పోలీస్ స్టేషన్లలో నమోదైన వివిధ రకాల కేసులు స్థితిగతులను ఎప్పటికప్పుడు సమీక్షిస్తూ సంబంధిత ఎన్ ఫిలకుల కేసుల దర్యాప్తును సంబంధించి సూచనలు ఇవ్వాలని సూచించారు. పోలీస్ స్టేషన్లకు వచ్చే ఫిర్యాదులకు తో గౌరవంగా వ్యవహరించి సమస్యలను సాధ్యమైనంత



మాట్లాడుతున్న ఎస్పీ సన్ ప్రీత్ సింగ్

త్వరగా పరిష్కరించే దిశగా కృషి చేయాలని పేర్కొన్నారు. అక్రమ కార్యకలాపాలైన గంజాయి, మట్టూ, ఇసుక అక్రమ రవాణా, పేకాట, గుడుంబా, పీడిఎస్ రైస్ రవాణాపై నిఘా ఉంచాలని నిర్వహించి అరెస్ట్ చేయాలని సూచించారు. మోగ లోక్ అదాలత్ పుష్పా పోలీస్ అధికారులు కోర్టు విధులు నిర్వహించే కానిస్టేబుళ్లు, పోలీస్ సిబ్బంది రాజీ పడ్డ కేసులను గుర్తించి ఇరువర్గాల వారిని పిలిపించి కొన్నెలల్లో నిర్వహించాలన్నారు. వీసీలో ప్రభాకర్ రావు, భీమరామ్, డిఎస్పీ రంగారెడ్డి, ఎన్ బీ, డిఎస్ బీ ఉన్నెక్లర్లు నాగేశ్వర్ రావు, రాజారెడ్డి పాల్గొన్నారు.

## ఎన్నికల వేళ.. ఆర్టీసీకి కాసుల గలగల

- పెరిగిన రాకపోకలు • వేములవాడ డిపోకు రూ. 66.21 లక్షల ఆదాయం

వేములవాడ రూరల్, డిసెంబర్ 7: ఎన్నికల సమయంలో ఆర్టీసీకి అదనపు ఆదాయం చేకూరింది. ముఖ్యంగా సవంబర్ 29, 30 తేదీల్లో ప్రయాణికుల రద్దీతో వేములవాడ డిపోకు రాబడి పెరిగింది. ప్రభుత్వం ఈ రెండు రోజులు సెలవు ఇచ్చింది. దీంతో హైదరాబాద్, వరంగల్ లాంటి పట్టణాల్లో పనిచేస్తున్న ప్రైవేట్ ఉద్యోగులు, వ్యాపారులు, విద్యార్థులు పెద్ద సంఖ్యలో ఓటర్లు పల్లెలకు వచ్చారు. ఓటర్ల తరఫున తిరిగి వెళ్లిపోయారు. అలాగే 58 బస్సులను ఎన్నికల సభలకు, సిబ్బందిని తరలించేందుకు వినియోగించారు. ఒక్కో బస్సుకు రోజుకూ రూ. 40 వేల చొప్పున చెల్లించారు. ప్రయాణికులను చేర్చడంతో ఆర్టీసీ బస్సులను అద్దెకు ఇవ్వడంతో రూ. 61.21 లక్షల ఆదాయం సమకూరిందని వేములవాడ డిపో మేనేజర్ మురళీకృష్ణ తెలిపారు. ఎన్నికల టైంలో



వేములవాడ ఆర్టీసీ డిపో

రద్దీ ఉంటుందని అంచనావేసి అందుకు అనుగుణంగా ప్రణాళికలను రూపొందించుకొని బస్సులను నడిపామని చెప్పారు. ఆర్టీసీ అధికారులు, సిబ్బంది అంకితభావంతో పనిచేసారని పేర్కొన్నారు. ఇందుకు సహకరించిన డ్రైవర్లు, కండక్టర్లు ఇతర ఉద్యోగులకు అభినందనలు తెలిపారు.

## చలి ప్రభావం నుంచి నారును కాపాడుకోవాలి

రుద్రంగి, డిసెంబర్ 7: యాసంగిలో చలి ప్రభావం నుంచి నారు మడులను కాపాడుకోవడానికి సస్య రక్షణ చర్యలు చేపట్టాలని రుద్రంగి మండల వ్యవసాయ శాఖ అధికారి విజయ్ గురువారం ప్రకటనలో తెలిపారు. ప్రస్తుతం చలి ప్రభావం ఎక్కువగా ఉండడంతో రాత్రి వేళల్లో నారుమడిలో నీరు నిల్వ ఉంచి తెల్లవారుజామున నీరు తీసివేసి కొత్త నీటిని పట్టాలన్నారు. సాయంత్రం నీళ్లు తీసివేసి మరల పగటిపూట వెచ్చటి కొత్తనీటిని పెడుతూ ఉండాలన్నారు. నారు మడిలో సేంద్రీయ ఎరువులు, వర్మికామ్ పోస్టు, గొర్రె లేదా పశువుల ఎరువును 2 గుంటల నారుమడికి 2 క్వంటాకు వేసుకోని కలియదున్నాలన్నారు. దీని ద్వారా నారు త్వరగా ఎదుగుతుందన్నారు. చలికి పోషకాలు మొక్కకు అందకపోవడంతో కొన్నిసార్లు జంతులోపం వల్ల ఆకులపై తుప్పముచ్చలు ఏర్పడుతాయన్నారు. వాటి నివారణకు 2 గ్రాముల జింక్ సల్ఫేట్ ను, లీటరు నీటికి కలిపి పిచికారీ చేయాలన్నారు. కాండం తొలిచే పురుగు, అగ్ని తెగులు ఆశించకుండా ముందు జాగ్రత్తలు చేపట్టాలని సూచించారు.

## అవార్డుల కోసం దరఖాస్తుల ఆహ్వానం

సిరిసిల్ల కలెక్టరేట్, డిసెంబర్ 7: అంతర్జాతీయ విద్యార్థుల దినోత్సవం సందర్భంగా రాష్ట్ర ప్రభుత్వంతో ఏదైనా రంగంలో ప్రతిష్టాత్మకమైన అవార్డులు పొందిన విద్యార్థులు, ఉద్యోగులు, విద్యార్థుల కోసం పాటుపడిన స్వచ్ఛంద సంస్థలు, అసోసియేషన్లు అవార్డుల కోసం దరఖాస్తు చేసుకోవాలని జిల్లా సంక్షేమాధికారి లక్ష్మీరాజు గురువారం ఒక ప్రకటనలో కోరారు. విద్యార్థుల కోసం పాటుపడిన స్వచ్ఛంద సంస్థలు, అసోసియేషన్లు రాష్ట్ర స్థాయిలో ప్రభుత్వం తరఫున సన్మానించునున్నట్లు తెలిపారు. అవార్డులు పొందాలనుకునే వారు పూర్తి వివరాలతో ప్రభుత్వ వెబ్సైట్ లో నమోదు చేసుకొని, సంబంధిత డ్రువపత్రాలతోపాటు ప్రశంసాపత్రాలను జత చేసి జిల్లా సంక్షేమాధికారి, మహిళా, శిశు, విద్యార్థుల, వయోవృద్ధుల సంక్షేమ శాఖ కార్యాలయంలో ఈనెల 10లోగా సమర్పించాలని కోరారు. ఇతర వివరాలకు <https://wdsc.telangana.gov.in/> వెబ్సైట్ లో ఉన్న నోటిఫికేషన్ ను లేదా సంక్షేమాధికారి కార్యాలయం, కలెక్టరేట్ లో సంప్రదించాలని సంక్షేమాధికారి కోరారు.

## రాష్ట్ర స్థాయి పోటీలకు 'ప్రభుత్వ' విద్యార్థులు

ఎల్లారెడ్డిపేట, డిసెంబర్ 7: వెంకటాపూర్ ప్రభుత్వ ఉన్నత పాఠశాలలో చదువుతున్న బాలబాలికలు అండర్-17 పుట్టిబాల్ పోటీలకు ఎంపికైనట్లు పీడి రవికుమార్ తెలిపారు. బాలికల విభాగంలో ఎం. రోషిణి, వంశిక, బాలల విభాగంలో ఎం. జ్యోత్స్నా, పి. ప్రణయ్, ఎస్. జ్యోత్స్నా ఎంపికైనట్లు చెప్పారు. అలాగే రాష్ట్రస్థాయి ఖోఖో పోటీలకు బొప్పాపూర్ కు చెందిన శ్రీజ, అద్దెట్లకోట్ హైజంప్ పోటీలకు అండర్-17, అండర్-14కు ముత్యాల మనోజ్, లగిట్టి రవికాంత్, దాసరి శ్రీజ ఎంపికైనట్లు పీడి ప్రభాకర్ తెలిపారు. ఈ సందర్భంగా ప్రధానోపాధ్యాయుడు మాణిక్యం, ఉపాధ్యాయ బృందం విద్యార్థులకు అభినందనలు తెలిపారు.

## దాడి కేసులో ఒకరికి రెండేళ్ల జైలు

గాంధీ చౌక్, డిసెంబర్ 7: పొరుగుంటి వ్యక్తిపై దాడి చేసిన వ్యక్తికి రెండేళ్ల జైలు శిక్షతో పాటు రూ. 2 వేల జరిమానా విధిస్తూ సిరిసిల్ల ప్రథమ శ్రేణి న్యాయమూర్తి ప్రవీణ్ గురువారం తీర్పు చెప్పారు. ప్రాసీక్యూషన్ కడపన మేర కు.. 2016 అక్టోబర్ 4న ముస్తాబాద్ మండలం పోతల్ గ్రామానికి చెందిన తలారి రాజు అడి గ్రామానికి చెందిన జంగం భూమరాజు మధ్య చెట్లను కొట్టుకునే విషయంలో వాగ్వాదం జరిగింది. ఆ గొడవలో భూమరాజు రాయితో రాజు తలపై మోదాడు. స్థానికులు రాజును వెంటనే దవాఖానకు తరలించడంతో ప్రాణాపాయం నుంచి బయట పడ్డాడు. కాగా ఘటనపై ముస్తాబాద్ పోలీసులు కేసు నమోదు చేసి కోర్టులో చార్జీషీట్ దాఖలు చేశారు. ప్రాసీక్యూషన్ తరఫున పీఠి చెలుమల సందీప్ వాదించగా, కోర్టు కానిస్టేబుల్ దేవేందర్ సాక్షులను కోర్టులో ప్రవేశపెట్టాడు. కేసు పూర్తయ్యారలను పరిశీలించిన న్యాయమూర్తి నేరం రుజువు కావడంతో నిందితుడికి శిక్ష విధించారు.

## మోటర్లను చోరీ చేసిన ఒకరి అరెస్టు

కోనరావుపేట, డిసెంబర్ 7: వ్యవసాయ బావుల వద్ద మోటర్ల చోరీకి పాల్పడుతున్న ఆటో డ్రైవర్ ను అరెస్టు చేయగా, మరో ఇద్దరు పరారీలో ఉన్నట్లు ఎన్ఐఐ అంజనేయలు తెలిపారు. గురువారం పోలీసులు తెలిపిన వివరాల ప్రకారం.. కోనరావుపేట మండలంలోని మామిడిపల్లిలో ఈనెల 4న పలు బావుల వద్ద ఉన్న మోటర్లను దొంగలు చోరీ చేశారు. దీంతో బాధిత రైతులు పోలీసులకు ఫిర్యాదు చేయగా, కేసు నమోదు చేశారు. దర్యాప్తులో భాగంగా ప్రధాన కూడళ్లలో ఉన్న సీసీ కెమెరాలను పరిశీలించారు. రాత్రి సమయాన ట్రాలీ ఆటో వెళ్లినట్లు సీసీ పుటేజీలో గుర్తించారు. ఆటో నంబరు ఆధారంగా ఆరా తీసిన పోలీసులు, ఆటో డ్రైవర్ ను, ఆటో వెళ్లిన రూతులను తెలుపారు. ఆటో నంబరు విచారించగా, అడి గ్రామానికి చెందిన ఇద్దరు యువకులతో కలిసి బావికి ఉన్న మోటరు, షైపులను దొంగిలించినట్లు నేరాన్ని అంగీకరించారు. దీంతో ఆటో డ్రైవర్ ను అరెస్టు చేశారు. పరారీలో ఉన్న మరో ఇద్దరిని కూడా త్వరలోనే అరెస్టు చేస్తామని ఎన్ఐఐ తెలిపారు.